
Shri RamarakSha Stotram from Padmapurana

श्रीरामरक्षास्तोत्रम् पद्ममहापुराणान्तर्गतम्

Document Information

Text title : rAmarakSha padmapurANAntargatam

File name : rAmarakShApadmapurANA.itx

Category : raksha, raama, stotra, kavacha

Location : doc_raama

Transliterated by : Madhavi U mupadrasta at gmail.com

Proofread by : Madhavi U mupadrasta at gmail.com

Description-comments : padmapurANA adhyAya 73

Latest update : December 29, 2020

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 29, 2020

sanskritdocuments.org


श्रीरामरक्षास्तोत्रम् पद्ममहापुराणान्तर्गतम्




इदं पवित्रं परमं भक्तानां वल्लभं सदा ।
ध्येयं हि दासभावेन भक्तिभावेन चेतसा ॥
परं सहस्रनामाख्यम् ये पठन्ति मनीषिणः ।
सर्वपापविनिर्मुक्ताः ते यान्ति हरिसन्निधौ ॥
महादेव उवाच ।
शृणु देवि प्रवक्ष्यामि माहात्म्यं केशवस्य तु ।
ये शृण्वन्ति नरश्रेष्ठाः ते पुण्याः पुण्यरूपिणः ॥
ॐ रामरक्षास्तोत्रस्य श्रीमहर्षिर्विश्वामित्ररुद्रिणः ।
श्रीरामो देवता । अनुष्टुप्छन्दः ।
श्रीविष्णुप्रीत्यर्थे जपे विनियोगः ॥
अतसी पुष्पसङ्काशं पीतवास समच्युतम् ।
ध्यात्वा वै पुण्डरीकाक्षं श्रीरामं विष्णुमव्ययम् ॥ १ ॥
पातुवो हृदयं रामः श्रीकण्ठः कण्ठमेव च ।
नाभिं पातु मखत्राता कटिं मे विश्वरक्षकः ॥ २ ॥
करौ पातु दाशरथिः पादौ मे विश्वरूपधृक् ।
चक्षुषी पातु वै देव सीतापतिरनुत्तमः ॥ ३ ॥
शिखां मे पातु विश्वात्मा कर्णौ मे पातु कामदः ।
पार्श्वयोस्तु सुरत्राता कालकोटि दुरासदः ॥ ४ ॥
अनन्तः सर्वदा पातु शरीरं विश्वनायकः ।
जिह्वां मे पातु पापघ्नो लोकशिक्षाप्रवर्त्तकः ॥ ५ ॥
राघवः पातु मे दन्तान् केशान् रक्षतु केशवः ।
सक्थिनी पातु मे दत्तविजयोनाम विश्वसृक् ॥ ६ ॥

एतां रामबलोपेतां रक्षां यो वै पुमान् पठेत् ।
सचिरायुः सुखी विद्वान् लभते दिव्यसम्पदाम् ॥ ७ ॥
रक्षां करोति भूतेभ्यः सदा रक्षतु वैष्णवी ।
रामेति रामभद्रेति रामचन्द्रेति यः स्मरेत् ॥ ८ ॥
विमुक्तः स नरः पापान् मुक्तिं प्राप्नोति शाश्वतीम् ।
वसिष्ठेन इदं प्रोक्तं गुरवे विष्णुरूपिणे ॥ ९ ॥
ततो मे ब्रह्मणः प्राप्तं मयोक्तं नारदं प्रति ।
नारदेन तु भूर्लोकं प्रापितं सुजनेष्विह ॥ १० ॥
सुप्त्वा वाऽथ गृहेवापि मार्गं गच्छेत एव वा ।
ये पठन्ति नरश्रेष्ठः ते नराः पुण्यभागिनः ॥ ११ ॥ (ते ज्ञेयाः)
इति श्रीपाद्मेमहापुराणे पञ्चपञ्चाशत्साहस्र्यां
संहितायामुत्तरखण्डे उमापतिनारदसंवादे
रामरक्षास्तोत्रं नामत्रिसप्ततितमोऽध्यायः ॥

Encoded and proofread by Madhavi U mupadrasta at gmail.com

——
Shri RamarakSha Stotram from Padmapurana
pdf was typeset on December 29, 2020

——
Please send corrections to sanskrit@cheerful.com

